



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18, 27/19) и Законот за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20, 77/21 и 154/23), се доставува:

ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР

Република Северна Македонија
АГЕНЦИЈА ЗА АУДИО И АУДИОВИЗУЕЛНИ
МЕДИУМСКИ УСЛУГИ – СКОПЈЕ
Republika e Maqedonisë së Veriut
AGJENCIA PER SHERBIME MEDIATIKE AUDIO
DHE AUDIOVIZUALE – SHKUP

Примено / Prapuar: 10. 11. 2023			
Орг. единица Njësia org.	Број Numër	Прилог Shëtitë	Вредност Vlerë
10	4176	1	

1. Вид надзор: контролен
2. Субјект на надзорот: Трговско Радиодифузно друштво Радио КАНАЛ 77 ДООЕЛ Штип
3. Период опфатен со надзорот: 19 октомври 2023 година
4. Датум на извршување на надзорот: 10 ноември 2023 година
5. Предмет на надзорот:
Компаративна анализа на структурата на програмата на програмскиот сервис на ТРД Радио КАНАЛ 77 ДООЕЛ Штип што се емитува во Скопје, снимена во просториите на Агенцијата во Скопје на фреквенцијата 89.7 Mhz од Водно врв, на програмата што ТРД Радио КАНАЛ 77 ДООЕЛ Штип ја емитува во Гостивар, снимена на фреквенцијата 101,90 Mhz од Попова Шапка, и на програмата што ТРД Радио КАНАЛ 77 ДООЕЛ Штип ја емитува во Битола, снимена на фреквенцијата 106.0 Mhz од Пелистер, во однос на член 68 од Законот за аудио и аудиовизуелни медиумски услуги (ЗААВМУ) согласно кој Агенцијата доделува дозвола за телевизиско или радио емитување за одредено ниво на гледаност или слушаност (државно, регионално или локално), врз основа на која имателот на дозволата стекнува право да го емитува радио или телевизискиот програмски сервис во подрачјето за кое ја добил дозволата, а во врска со член 3 став 1 точка 12 од ЗААВМУ, во кој е дефинирано што е програмски сервис.
6. Претходно изречена мерка:

На 9 октомври 2023 година, за непочитување на член 68, во врска со член 3 став 1 точка 12 од Законот за аудио и аудиовизуелни медиумски услуги, а согласно член 82



став 1 алинеја 5, и член 83 ставови 1 и 2 од истиот Закон, Советот на Агенцијата за аудио и аудиовизуелни медиумски услуги покренa постапка за одземање на дозволата за радио емитување на Трговското радиодифузно друштво Радио КАНАЛ 77 ДООЕЛ Штип, Уп1 бр.08-64 од 05.01.2015 г., продолжена со Одлука, Уп1 бр.08-258 од 15.08.2023 година (Известување Уп1 бр.08-331 од 09.10.2023 година).

Со Известувањето, на радиодифузерот му беше наложено веднаш да го усогласи работењето со ЗААВМУ и беше информиран дека доколку не ги отстрани констатираните законски пречки за вршење на дејноста - обезбедување емитување на еден/единствен програмски сервис емитуван како целина од програми и други елементи на една единствена аудио медиумска услуга на подрачјето на кое му е доделена дозволата – целата територија на РСМ, Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата (Уп1 бр.08-331 од 05.10.2023 година), ќе донесе Одлука за одземање на дозволата за радио емитување.

На 13.10.2023 г. Секторот за програмски работи до Директорот на Агенцијата достави Известување арх.бр.10-3676/2 од 13.10.2023 г. во кое беше наведено дека е потребно да се направи нов програмски надзор за да се провери дали радиодифузерот ги отстранил законските пречки за вршење на дејноста и тоа преку компаративна анализа на програмата што се емитува од најмалку три фреквенции што ги користи радиодифузерот за да ја покрие целата територија на државата, што подразбира да се организира снимање, да се преслуша, анализира и соодветно да се регистрира секоја секунда од емитуваната програма. Исто така, дека самата компаративна анализа по добивањето на снимките од програмата, поради сложеноста, ќе трае многу подолго од другите програмски надзори што ги спроведува Агенцијата, односно дека нема услови овој надзор да се заврши пред рокот во кој Советот на Агенцијата треба да ја донесе одлуката по покренатата постапка.

Оттаму, на 17.10.2023 година, Советот на Агенцијата за аудио и аудиовизуелни медиумски услуги донесе Решение за продолжување на рокот за донесување одлука по Предлогот од директорот за покренување постапка за одземање на дозволата на Трговското радиодифузно друштво Радио КАНАЛ 77 ДООЕЛ Штип Уп1.бр.08-331 од 17.10.2023 година, за не подолго од 30 (триесет) дена, поради сложеноста на предметот, односно спецификите на програмскиот надзор кој треба да се изврши за да се провери дали радиодифузерот ги отстранил законските пречки за вршење на дејноста.

7. Констатации од надзорот:

Со контролниот надзор, при кој беше направена компаративна анализа врз радио програмскиот сервис на ТРД Радио КАНАЛ 77 ДООЕЛ Штип, емитуван на 19 октомври 2023 година, во Скопје, снимен во просториите на Агенцијата на фреквенцијата 89.7 Mhz од Водно врв, во Гостивар, снимен на фреквенцијата 101,90 Mhz од Попова Шапка, и во Битола, снимен на фреквенцијата 106.0 Mhz од Пелистер, беше утврдено дека субјектот на надзорот (радиодифузерот) ги отстранил констатираните законски пречки за вршење на дејноста, односно ја отстранил извршената повреда на член 68, а во врска со член 3 став 1 точка 12 од Законот за аудио и аудиовизуелни медиумски услуги.

Имено, на 19 октомври 2023 година, ТРД Радио КАНАЛ 77 ДООЕЛ Штип емитуваше еден/единствен програмски сервис како целина од програми и други елементи на една



единствена аудио медиумска услуга наменета за прием од страна на јавноста преку сите три анализирани фреквенции што ги користи за покривање на подрачјето за кое му е доделена дозволата.

8. Опис на прекршувањето: /

9. Предлог мерка:

Имајќи предвид дека ТРД Радио КАНАЛ 77 ДООЕЛ Штип, ги отстрани констатираните законски пречки за вршење на дејноста, односно во целост постапи по Известувањето Уп1 бр.08-331 од 09.10.2023 година, на Советот на Агенцијата за аудио и аудиовизуелни медиумски услуги, се дава следниот предлог:

- Директорот на Агенцијата да достави предлог до Советот да донесе решение за запирање на покренатата постапка за одземање на дозволата за радио емитување на Трговското Радиодифузно друштво Радио КАНАЛ 77 ДООЕЛ Штип.

Сектор за програмски работи

